

RAKKOMANDAZZJONIJIET

RAKKOMANDAZZJONI TAL-KUMMISSJONI

tal-15 ta' Marzu 2012

dwar il-monitoraġġ tal-preżenza ta' alkaloidi tal-ergotina fl-għalf u fl-ikel

(Test b'relevanza għaż-ŻEE)

(2012/154/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 292 tiegħu

Billi:

- (1) Id-Direttiva 2002/32/KE tal-Parlament Ewropew u tal-Kunsill tas-7 ta' Mejju 2002 dwar sustanzi mhux mixtieqa fl-għalf tal-annimali ⁽¹⁾ tistipula li l-użu ta' prodotti maħsuba għall-għalf tal-annimali li fihom livelli ta' sustanzi mhux mixtieqa li jaqbzu l-livelli massimi stabbiliti fl-Anness I tiegħu hu pprojbit.
- (2) Livell massimu ta' 1 000 mg/kg ta' skleroti tal-ergotina tas-segala (*Claviceps purpurea*) gie stabbilit għall-għalf li fih ċereali mhux mithun.
- (3) Il-Bord Xjentifiku dwar l-aġenti ta' kontaminazzjoni fil-Katina Alimentari tal-Awtorità Ewropea dwar is-Sigurtà fl-Ikel (EFSA) adotta opinjoni fuq talba tal-Kummissjoni relatata mal-ergotina bħala sustanza mhux mixtieqa fl-għalf għall-bhejjem fid-19 ta' April 2005 ⁽²⁾.
- (4) It-terminu ergotina jirreferi għall-istrutturi fungali mill-ispeċi *Claviceps* li jiżviluppaw minflok il-ġewwieni fuq l-iżbul tal-qamħ jew iż-żerriegħa fuq l-għata tal-haxix, u huma viżibbli bħala skleroti kbar b'kulur skur. Dawn l-iskleroti fihom klassijiet differenti ta' alkaloidi, l-aktar prominenti huma l-ergometrina, l-ergotamina, l-ergosina, l-ergokristina, l-ergokriptina u l-ergokornina u l-ini relatati magħhom. L-ammont u x-xejra tossina jvarjaw bejn traċċi fungali, skont il-pjanta ospitatriċi, u r-reġjun ġeografiku.
- (5) Bhalissa, il-grad ta' varjabilità fix-xejra tal-alkaloid tal-ergotina relatat mal-ispeċi fungali, id-distribuzzjoni ġeografika kif ukoll frealzzjoni mal-pjanta ospitatriċi (pereżempju, ix-xejra tal-alkaloidi tal-ergotina tas-segala hija differenti mill-ergotina tal-haxix ohra) mhux magħruf. Hemm bżonn ta' aktar dejta biex ikunu identifikati l-fatturi kollha responsabbli għall-varjabilità fix-xejra tal-alkaloidi tal-ergotina fl-ispeċi tal-pjanti individwali.
- (6) Id-determinazzjoni fiżika tar-rata ta' kontaminazzjoni taċ-ċereali skont l-ergotina tas-segala hija ta' spiss mhux preċiża, peress li d-daqs u l-piż tal-iskleroti jistgħu jvarjaw b'mod konsiderevoli. Barra minn hekk, din id-determinazzjoni fiżika hija impossibbli fl-għalf u l-ikel ipproċessat. Għaldaqstant, kien issuggerit li barra li jkun hemm kontroll permezz ta' metodi fiżiċi, ikun hemm ukoll il-possibilità ta' kontrol permezz ta' analiżi kimika ta' għalf u ikel potenzjalment ikkontaminat, peress li metodi varji kromatografiċi huma disponibbli biex jinstabu l-alkaloidi tal-ergotina fl-għalf u l-ikel. Madankollu, il-metodi huma limitati għal numru magħżul ta' alkaloidi tal-ergotina.
- (7) Hemm bżonn li tkun generata aktar dejta dwar il-preżenza ta' dawn l-alkaloidi tal-ergotina, mhux biss f'ċereali mhux mithun imma wkoll fi prodotti ċereali u għalf u ikel kompost u li tingabar dejta affidabbli dwar ix-xejra tal-alkaloidi tal-ergotina fl-għalf u l-ikel u li tinstab konnessjoni bejn il-preżenza tal-alkaloidi tal-ergotina u l-ammont tal-l-iskleroti preżenti. Huwa xieraq li dan il-monitoraġġ jiffoka fuq sitt alkaloidi tal-ergotina l-aktar preżenti, jiġifieri l-ergometrina, l-ergotamina, l-ergosina, l-ergokristina, l-ergokriptina u l-ergokornina u l-ini relatati magħhom.

ADOTTAT DIN IR-RAKKOMANDAZZJONI:

1. L-Istati Membri għandhom iwettqu, bil-partecipazzjoni attiva tal-operaturi kummerċjali tal-għalf u l-ikel, il-monitoraġġ dwar il-preżenza tal-alkaloidi tal-ergotina fiċ-ċereali u l-prodotti ċereali maħsuba għall-konsum mill-bniedem jew maħsuba għall-għalf tal-annimali, fi hxejjex tal-mergħat/forraġġ għall-għalf tal-annimali u f'għalf u ikel kompost.

⁽¹⁾ ĠU L 140, 30.5.2002, p. 10.

⁽²⁾ L-Opinjoni Xjentifika tal-Bord dwar l-Aġenti ta' Kontaminazzjoni fil-Katina Alimentari fuq talba tal-Kummissjoni Ewropea dwar l-ergotina bħala sustanza mhux mixtieqa fl-għalf, *EFSA Journal* (2005) 225, 1-27. http://www.efsa.europa.eu/en/scdocs/doc/contam_op_ej225_ergot_en1.pdf

2. L-Istati Membri għandhom janalizzaw il-kampjuni għall-inqas għal dawn l-alkalojdi tal-ergotina li ġejjin:
- ergokristina/ergokristinina;
 - ergotamina/ergotamminina;
 - ergokriptina/ergokriptinina;
 - ergometrina/ergometrinina;
 - ergosina/ergosinina;
 - ergokornina/ergokorninina.
3. L-Istati Membri għandhom jiddeterminaw simultanjamet, fejn hu possibbli, il-kontenut tal-iskleroti fil-kampjun sabiex ikun possibbli li jittejjeb l-għarfien dwar ir-relazzjoni bejn il-kontenut tal-iskleroti u l-livell tal-alkalojdi tal-ergotina individwali.
4. Ir-riżultati analitiċi għandhom jingħataw lill-EFSA, fuq bażi regolari, għall-kumpilazzjoni f'dejtabeż.

Magħmul fi Brussell, il-15 ta' Marzu 2012.

Għall-Kummissjoni
John DALLI
Membri tal-Kummissjoni
